



ĠEJJA FESTA OĦRA

Inroddu ħajr lil Alla li kellna l-opportunità li nagħmlu l-pellegrinaġġ bix-xbihat ta' San Pietru u San Pawl, nhar it-Tnejn li għadda, fil-festa liturġika tagħhom. Kien mument ta' ferħ għal kulhadd. Nirringrazzja lil kull min għen biex dan il-pellegrinaġġ isir, speċjalment lill-Arċisqof Charles Scicluna, l-Isqof Mario Grech, il-Ministeru għal Għawdex u l-Pulizija stazzjonata fl-għassa tar-Rabat.

Issa li l-festa għaddiet, nistedinkom biex nagħmlu impenn u fis-skiet noffru t-talb tagħna lill-Ispirtu s-Santu, għall-grupp ta' adolexxenti li se jirċievu s-sagrament tal-Grizma tal-Isqof nhar it-Tlieta 14 ta' Lulju, 2020, fis-7 ta' filgħaxija. Dan se jkun mument mill-isbaħ għalina bħala knisja parrokkjali. Min jirċievi l-Grizma jwiegħed u jirċievi qawwa sabiex jgħożż u jgħix il-Vanġelu.

Il-festa tal-Grizma se tkun doppja għax huwa l-jum li fih Mons. Isqof Mario Grech iwettaq l-aħħar impenn tiegħu magħna bħala r-ragħaj tad-djoċesi t'Għawdex. Il-Bibbja tgħallimna li l-bniedem għandu jrodd ħajr, ikollu fih l-Ispirtu ta' ringrazzjament. Nirringrazzjaw lill-Isqof Mario għas-servizz li ta matul l-14-il sena tiegħu bħala ragħaj tad-djoċesi.

Nhar l-Erbgħa li ġej, jaħbat it-**tmienja tax-xahar**. Naħseb li għadkom tiftakru li għandna impenn mal-Madonna biex kull 8 tax-xahar ngħidu rużarju jew posta rużarju fil-familja. Ipprovaw ingabru nhar l-Erbgħa u offru din it-talba Marjana għat-tfal tal-Grizma ta' din is-sena u għall-Isqof Mario.

L-Arċipriet

EKOLOĠIJA

Il-fekruna tar-Ramla

Bħalissa fir-Ramla għandna bejta bajd tal-fekruna msejġha l-komuni. Il-bajd għandu jfaqqas f'xi jum matul dan ix-xahar ta' Lulju. Xhin joħorġu l-fkieren żgħar u jmorru għal ġol-baħar, inkunu nistgħu ngħidu li għamilna pass 'il quddiem fl-għarfien ta' kif għandna ngħixu f'sintonija u rispettt lejn il-ħolqien li tana Alla.

MARATONA: F'dan is-Sibt 4 ta' Lulju, fuq it-televisin se tixxandar maratona organizzata mill-Uffiċċju Missjunarju. Hudu sehem. Navżawkom li se jixxandar messaġġ minn Dun Raymond Portelli u ieħor minn Dun Anton Grech.

IL-KUMITAT TAL-BANDA: jixtieq javża li kull nhar ta' Erbgħa, mit-8 ta' Lulju se jibda jorganizza tomba kbira quddiem il-każin tal-Banda. Hfin fit-8.00pm.

IL-GRUPP DUN FRANĠISK GRIMA: qed jorganizza BBQ nhar il-Ħamis 9 ta' Lulju, fis-7.00pm, fil-biċċa tal-Mużew Marittimu. Hemm tisqifa kontra x-xemx u tkunu tistgħu titgħaxxu bil-kant u mużika ta' Spiru Cauchi, fuq l-accordion. Żammejna l-prezz bħas-soltu: €10. Il-biljetti tistgħu tixtruhom mingħand Tonina jew Ġuża Sammut. Ikun possibbli li żżommu s-social distancing.

IĊ-ĊENTRU TAŻ-ŻGHAŻAGH: se jorganizza tomba nhar it-Tnejn 13 ta' Lulju fis-7.30pm quddiem iċ-Ċentru stess bħala fundraising sabiex ikun jista' jitkompla x-xogħol fuq il-bini l-ġdid taċ-Ċentru u t-tagħmir tiegħu. Se jkun hemm ukoll xi spot prizes x'jintrebbu.

GRAZZI!

Nirringrazzjaw lil daww kollha li taw is-sehem tagħhom fil-festa u nixtieq inroddu ħajr lil daww li minn xhin qalulna li se nkunu nistgħu nagħmlu l-pellegrinaġġ, taw servizzi fl-aħħar sigħat. Nirreferi b'mod partikulari għal min offra servizzi tad-dawl, il-banda, reffiegħa, forċini, organizzaturi tal-itinerarju tal-pellegrinaġġ u l-kordinazzjoni ma' tan-nar.

Nirringrazzjaw ukoll lil daww kollha li waqt il-pellegrinaġġ tad-29 tax-xahar, għamlu l-offerta għall-knisja. Il-**gabra** kienet ta' €1543. Grazzi lil Charlie Xuereb u lil Joe Said li ħarġu jiġbru.